

23/10/2025

07.40 PM

آداب

یہ آکاش وانی سرینگر ہے ۔

اب آپ محمود احمد خان سے خبریں سنئے

پہلے اہم خبروں کی سُرخوں پر ایک نظر۔

ہیڈ لائنز

*.....جموں کشمیر قانون ساز اسمبلی کا اجلاس آج سے ہوا شروع// فوت ہوئے سابق گورنر اور ارکان اسمبلی کو کیا گیا خراج عقیدت پیش ۔

*.....چار راجیہ سبھا نشستوں کیلئے کل ڈالے جائیں گے ووٹ// ووٹنگ کیلئے تیاریاں مکمل ۔

*.....موسم سرما کی آمد کے پیش نظر صوبائی انتظامیہ کی جانب سے ایڈوائزری جاری ۔

اور

*.....سرینگر میں 25 اکتوبر سے ہوگا انڈین بیون پریمیئر لیگ کا آغاز۔

اسمبلی

جموں کشمیر کی موجودہ قانون ساز اسمبلی کا چوتھا اجلاس آج سرینگر میں شروع ہوا ۔ اجلاس کے آغاز میں ایوان سے خطاب کرتے ہوئے اسمبلی کے سپیکر عبد الرحیم راتھر نے سابق گورنر آنجہانی ستیہ پال ملک ، سابق وزیر گلچین سنگھ چاڈک ، سابق ایم ایل اے دینا ناتھ بھگت اور سابق ایم ایل سی مرحوم غلام نبی شاہین ، رمیش اروڑا اور سردار محمد آخلاق خان کو خراج عقیدت پیش کیا ۔

تعزیتی قرار داد کی بحث میں وزیر اعلیٰ عمر عبداللہ ، نائب وزیر اعلیٰ سریندر کمار چودھری اور حزب اختلاف کے لیڈر سنیل شرما اور دیگر کئی ممبران نے بھی حصہ لیا ۔ اس موقع پر ایوان میں دو منٹ کی خاموشی بھی اختیار کی گئی ۔

پہلے دن کا اجلاس ختم ہونے کے بعد میڈیا نمائندوں کے ساتھ بات کرتے ہوئے وزیر اعلیٰ عمر عبداللہ نے کہا ۔

اسمبلی میں حزب اختلاف کے لیڈر سنیل شرما نے صحافیوں کے ساتھ بات کرتے ہوئے کہا کہ دفعہ 370 اب تاریخ کا حصہ بن گیا ہے اور اس کی بحالی محض ایک خواب ہے۔

پیپلز ڈیموکریٹک پارٹی سے وابستہ ممبر اسمبلی وحید الرحمان پرہ نے میڈیا نمائندوں سے بات کرتے الانس کی INDI ہوئے کہا کہ اگر نیشنل کانفرنس ان کے مطالبات کی حمایت کرے گی تو ان کی جماعت حمایت پر غور کرے گی ۔

اسپیکر

اسمبلی کے سپیکر عبد الرحیم راتھر نے سابق ایم ایل اے محمد سلطان پنڈت پوری کے انتقال کے بارے میں اسمبلی سیکریٹریٹ کو مطلع نہ کئے جانے پر کپواڑہ ضلع انتظامیہ کو سخت تنقید کا نشانہ بنایا ۔ سپیکر نے کہا کہ کپواڑہ ضلع انتظامیہ کی غفلت شعاری کے نتیجے میں مرحوم ایم ایل اے کو آج ایوان میں خراج عقیدت پیش نہیں کیا جا سکا ۔

اسمبلی ہنگامہ

کے اراکین نے BJP اس دوران اسمبلی میں آج اُس وقت ہنگامہ آرائی کے مناظر دیکھنے کو ملے جب نیشنل کانفرنس سے وابستہ ایم ایل اے بشیر احمد ویری کے خلاف احتجاج کیا ۔ بی جے پی ارکان نے ان پر بی جے پی کے خلاف بیان بازی کرنے کا الزام لگایا تاہم سپیکر کی مداخلت سے ایوان کی کاروائی معمول کے مطابق چلی ۔

راجیہ سبھا

کل یعنی 24 اکتوبر کو جموں و کشمیر کی چار راجیہ سبھا نشستوں کے انتخابات کی وجہ سے اسمبلی کا اجلاس معطل رہے گا ۔ سنیچر اور اتوار کی چھٹی کے بعد سوموار 27 اکتوبر کو اسمبلی کا اجلاس دوبارہ شروع ہوکر 31 اکتوبر کو اختتام پذیر ہو گا ۔

فاروق

نیشنل کانفرنس کے صدر ڈاکٹر فاروق عبداللہ نے امید ظاہر کی ہے کہ ان کی پارٹی راجیہ سبھا کی چاروں نشستوں پر جیت درج کرے گی ۔ سرینگر میں ایک نجی فرم کی افتتاحی رسم کے حاشیے پر میڈیا نمائندوں کے ساتھ بات کرتے ہوئے انہوں نے کہا کہ نیشنل کانفرنس کو کانگریس کا مکمل تعاون حاصل ہے ۔

محبوبہ مفتی

صدر محبوبہ مفتی نے آج سرینگر میں ایک پریس کانفرنس کے دوران بتایا کہ نیشنل PDP اس دوران کانفرنس کے صدر ڈاکٹر فاروق عبداللہ نے راجیہ سبھا انتخابات کے تعلق سے ان کے ساتھ بات کی ہے نے بقول ان کے نیشنل کانفرنس کو چند شرائط کے تحت تعاون دینے کی بات کی ہے۔ PDP اور

راجناتھ

کی ایک Defence Aquisition Council وزیر دفاع راج ناتھ سنگھ کی صدارت میں آج نئی دہلی میں میٹنگ منعقد ہوئی۔ میٹنگ کے دوران فوج کی تینوں شاخوں کے لئے 79 ہزار کروڑ روپے کے مختلف منصوبوں کو منظوری دی گئی۔

کھٹانہ

کے سینئر لیڈر اور راجیہ سبھا ممبر انجینئر غلام علی کھٹانہ آج نئی دہلی میں وزیر دفاع راجناتھ کے BJP ساتھ ملاقات کی۔ انہوں نے جموں کشمیر کی مجموعی سلامتی صورتحال، باڈر مینیجمنٹ اور سرحدی علاقوں میں رہنے والے لوگوں اور وہاں تعینات فوجی جوانوں کیلئے اٹھائے جا رہے اقدامات کے بارے میں انہیں جانکاری دی۔

نظام کی تنصیب کی Surveillance انجینئر غلام علی کھٹانہ نے یو ٹی کے سرحدی علاقوں میں جدید ضرورت پر زور دیا۔

انشل گرگ

صوبائی انتظامیہ کشمیر نے موسم سرما کے پیش نظر لوگوں کے جان و مال کی سلامتی کے لئے ایک جامع احتیاطی ایڈوائزری جاری کی ہے۔

صوبائی انتظامیہ کی جانب سے جاری کردہ اس ایڈوائزری میں لوگوں سے تلقین کی گئی ہے کہ وہ گرمی دینے والے آلات کا استعمال انتہائی ہوشیاری کے ساتھ کریں۔

اس ضمن میں فائر اینڈ ایمر جنسی سروسز کشمیر محکمے کے اسسٹنٹ ڈائریکٹر سینٹرل کشمیر ڈاکٹر عاقب حسین میر نے آکاشوانی نیوز سرینگر کے ساتھ بات کرتے ہوئے کہا۔

میرا تھن

اس دوران صوبائی کمشنر نے سرینگر میں دو نومبر کو ہونے والے کشمیر میراتھن کے دوسرے شمارے کیلئے کی جا رہی تیاریوں کا ایک میٹنگ میں جائزہ لیا۔

ایڈوائزری

صوبائی کمشنر کشمیر انشل گرگ نے کہا ہے کہ موسم سرما کے دوران لوگوں کو تمام بنیادی سہولیات دستیاب رکھنے کے لئے ضروری تیاریاں کی گئی ہیں۔ انہوں نے کہا کہ بجلی کی بلا خلی اور بہتر سپلائی کو یقینی بنانے کے لئے صوبائی انتظامیہ مستعد ہے۔

ترقیاتی منصوبوں کی پیش رفت کے بارے میں انہوں نے کہا کہ کشمیر صوبے میں تمام زیر تعمیر پروجیکٹوں کو وقت مقررہ کے اندر مکمل کرنے کے لئے لازمی اقدامات کئے جا رہے ہیں۔ انہوں نے کہا کہ اگلے دس روز کے اندر سرینگر سویج ٹریٹمنٹ پلانٹ کمشن کیا جائے گا جس سے شہر کے تقریباً 15 ہزار کنیوں کو فائدہ ہو گا۔

زبیر سلیم

طبی ماہرین نے موسم سرما کی آمد کے پیش نظر بزرگ افراد کو احتیاط برتنے کی صلاح دی ہے۔ ان احتیاطی تدابیر کے تناظر میں جب آکاشوانی نیوز سرینگر نے بدلتے موسم میں پانی پینے کی اہمیت کے بارے میں وادی کے ایک معروف معالج اور بزرگوں کے طبی مسائل کے ماہر ڈاکٹر زبیر سلیم سے استفسار کیا تو انہوں نے کہا۔

درخشان اندرابی

جموں کشمیر وقف بورڈ کی چیر پرسن ڈاکٹر سید درخشان اندرابی نے چیمبر آف کامرس اینڈ انڈسٹریز جموں کے نو منتخب صدر ارون گپتا اور دیگر عہدیداروں کو ان کے منتخب ہونے پر مبارکباد دی ہے۔

ارون گپتا کے ساتھ جموں میں ایک ملاقات کے دوران ڈاکٹر درخشان اندرابی نے امید ظاہر کی کہ چیمبر کے ارکان جموں میں تجارت کو فروغ دینے کیلئے کام کرتے رہیں گے۔

بریک

یہ خبریں آپ آکاشوانی سرینگر سے سُن رہے ہیں۔

پر بھی سماع کر سکتے ہیں۔ DTH اور AIR خبریں آپ آکاشوانی کے موبائل اپلیکیشن نیوز آن

CBC

وزارت اطلاعات و نشریات کے سینٹرل بیورو آف کمیونیکیشن کے اہتمام سے آج آرمی گڈ ول سکول ٹرٹک لیہ میں وکست بھارت ، سوچھتا ، مشن لائف ، نئے فوجداری قوانین اور ویجنس جانکاری سے متعلق ایک عوامی رابطہ پروگرام اور فوٹو نمائش کا انعقاد ہوا ۔ اس موقع پر اپنے خیالات کا اظہار CBC کرتے ہوئے بیورو آف کمیونیکیشن جموں کشمیر و لداخ کے ڈائریکٹر غلام عباس نے کہا کہ CBC مرکزی فلاحی سکیموں کی جانکاری دور دراز علاقوں تک بھی موثر انداز میں پہنچا رہا ہے ۔ سرینگر کے فیلڈ پبلسٹی آفیسر نصیر احمد راتھر نے لیہ سے آکاشوائی نیوز سرینگر کے ساتھ بات کرتے ہوئے کہا۔

اور دیگر کئی Lakshay Baniyal ں رانفلز کے کمانڈنگ آفیسر کرنل اس موقع پر فوج کی 3 کماو حکام بھی موجود تھے ۔

GST

کی نئی GST اصلاحات سے بنیادی سطح پر لوگ مستفید ہو رہے ہیں ، کیونکہ GST جموں کشمیر میں شرحیں لاگو ہونے کے بعد روزمرہ کے استعمال کی مختلف اشیاء کی قیمتیں کم ہوئی ہیں ۔

سریکلچر

سریکلچر ڈیولپمنٹ ڈیپارٹمنٹ کے ڈائریکٹر اعجاز احمد بٹ نے آج 50 ترقی پسند کرم کشوں کے ایک گروپ کو تربیتی پروگرام میں شرکت کے لئے جموں روانہ کیا ۔ ان کسانوں کو مرکزی معاونت والی کے تحت تربیت کے لئے بھیجا گیا ہے جس دوران انہیں غنچہ ابریشم کی صنعت کے ATMA سکیم بارے میں جدید اور سائنسی جانکاری فراہم کی جائے گی ۔

ٰIUST

اسلامک یونیورسٹی آف سائنس اینڈ ٹیکنالوجی اونتی پورہ اور شری ماتا ویشنو دیوی یونیورسٹی کٹرہ IUST نے تدریسی اور تحریری شراکت داری کے لئے ایک مفاہمت نامہ طے کیا ہے ۔ مفاہمت نامے پر کے وائس چانسلر پروفیسر شکیل احمد رومشو اور شری ماتا ویشنو دیوی یونیورسٹی کے وائس چانسلر پروفیسر پرگتی کمار کی موجودگی میں دستخط کئے گئے ۔

تروں چُگ

کے قومی جنرل سیکریٹری اور جموں کشمیر کے پارٹی پربھاری ترون چگ نے عمر عبداللہ پر بڈگام BJP کے لوگوں کو دھوکہ دینے کا الزام عائد کیا ہے۔ میر گنڈ بڈگام میں ایک الیکشن ریلی سے خطاب کرتے ہوئے انہوں نے کہا کہ وزیر اعظم نریندر مودی کی سربراہی میں جموں کشمیر میں تعمیر و ترقی کا نیا دور شروع ہوا ہے۔

ریلی سے پارٹی کے پردیش صدر ست شرما ، جنرل سیکریٹری آر گنائزیشن اشوک کول اور پارٹی کے امیدوار آغا سید محسن کے علاوہ دیگر کئی لیڈروں نے بھی خطاب کیا۔

پردیپ مہوترا

جموں کشمیر کی ترجمان پورنیمہ شرما اور میڈیاسیکریٹری پردیپ مہوترا نے آج جموں میں ایک BJP پریس کانفرنس کے دوران نگرہ کے لوگوں سے اپیل کی کہ وہ اسمبلی کے ضمنی انتخابات کے امیدوار کو کامیاب بنائیں۔BJP میں

شمیمہ

نیشنل کانفرنس خواتین ونگ کی صدر اور ایم ایل اے حبہ کدل شمیمہ فردوس نے آج سرینگر میں کرفلی محلہ اور نرپرستان علاقوں کا دورہ کر کے وہاں آگ کی وارداتوں سے پیش آنے نقصان کا جائزہ لیا ۔ انہوں نے متاثرین کو حکومت کی جانب سے ہر ممکن مدد کا یقین دلایا ۔

PDP

پی ڈی پی صدر محبوبہ مفتی نے سرینگر کے ہانہ محلہ ، کرفلی محلہ اور گنپت یار علاقوں میں حالیہ دنوں پیش آنی آگ کی وارداتوں سے ہوئے مالی نقصان پر افسوس کا اظہار کیا ہے ۔ انہوں نے سرکار سے متاثرہ کنبوں کو فوری امداد فراہم کرنے کی اپیل کی ہے ۔

اس دوران پارٹی کے نائب صدر محمد سرتاج مدنی کی صدارت میں آج دیوسر کولگام میں پارٹی ورکروں کی ایک میٹنگ منعقد ہوئی ۔ اس موقع پر کئی نوجوانوں نے پارٹی میں شمولیت اختیار کی ۔

پولیس

پولیس یاد گاری دن کی مناسبت سے جاری تقریبات کے سلسلے میں آج شوپیان میں ایک کرکٹ ٹورنامنٹ کا انعقاد ہوا ۔ جبکہ گاندربل میں پولیس کے اہتمام سے بیڈ منٹن ٹورنا منٹ منعقد ہوا ۔

بورڈ

جموں کشمیر بورڈ آف سکول ایجوکیشن نے رواں تدریسی سال میں کشمیر زبان کے مضمون کی تدریسی کتابوں کی کمی کے الزامات کی تردید کی ہے۔ ایک بیان میں بورڈ حکام نے کہا ہے کہ رواں تدریسی سال میں پہلی سے آٹھویں جماعت تک کے لئے تین لاکھ 85 ہزار کتابیں چھاپی گئیں جبکہ پہلی اور دوسری جماعت کے لئے ایک لاکھ چالیس ہزار کتابیں سکولی تعلیم محکمے کے ذریعے مفت تقسیم کی گئیں۔

IHPL

لیگ کا پہلا ایڈیشن شروع Heaven Premier انڈین T-20 سرینگر کے بخشی سٹیڈیم میں 25 اکتوبر سے ہو رہا ہے، جس میں مقامی کھلاڑیوں کے علاوہ قومی اور بین الاقوامی کھلاڑی بھی ایکشن میں نظر آئیں گے۔

صوبائی کمشنر کشمیر انشل گرگ نے متعلقہ محکموں کے ساتھ ایک میٹنگ کر کے اس بڑے کرکٹ ایونٹ کے لئے انتظامات اور تیاریوں کا تفصیلی جائزہ لیا۔

میٹنگ میں بتایا گیا کہ 25 ہزار سے 30 ہزار تماشائی سٹیڈیم میں آکر براہ راست ان میچز کا لطف اٹھا سکتے ہیں۔

آسیان

وزیراعظم نریندر مودی اس مہینے کی 26 تاریخ کو آسیان سربراہ کانفرنس میں ورچوئل طریقے پر شرکت کریں گے۔ ایک سوشل میڈیا پوسٹ پر، وزیراعظم نے کہا کہ انہوں نے ملیشیا کے اپنے ہم منصب انور ابراہیم سے بات کی اور ملیشیا کے آسیان کی صدارت سنبھالنے پر انہیں مبارکباد دی۔

COP10

بھارت کو کھیلوں میں ڈوپنگ کے خلاف بین الاقوامی کنونشن کا دو بارہ وائس چیر پرسن منتخب کیا گیا ہے۔ یونیسکو کے ہیڈ کوارٹر، پیرس میں کنونشن کے فریقوں کی کانفرنس (COP10) کے اجلاس میں حصہ لینے کے بعد بھارت نے کہا کہ وہ عالمی سطح پر کھیل میں دیانتداری کو فروغ دینے اور ڈوپنگ کے خاتمے کے لئے پرعزم ہے۔

بھائی دوج

آج بھائی دوج کا تہوار منایا جا رہا ہے۔ دیوالی کے دو روز بعد منایا جانے والا یہ تہوار، 5 روز تک ن چاری رہنے والے تہوار کا اختتام ہے۔ اس دن بہنیں اپنے بھائیوں کی پیشانی پر ٹیکہ لگاتی ہیں اور ا کی سلامتی اور طویل عمر کی دعائیں کرتی ہیں۔ جبکہ بھائی اپنی بہنوں کی حفاظت اور دیکھ بھال کرنے کا وعدہ کرتے ہیں۔

وزیر اعظم نریندر مودی نے بھائی دوج کے موقع پر شہریوں کو اپنی نیک خواہشات پیش کی ہیں۔

موسم

محکمہ موسمیات کی پیش گوئی کے مطابق جموں کشمیر میں اگلے 24 گھنٹوں کے دوران عام طور خشک رہنے کا امکان ہے ۔

سرینگر میں آج دن کا زیادہ سے زیادہ درجہ حرارت 24 اعشاریہ 1 ڈگری سیلسیوس جبکہ کل رات کا کم سے کم درجہ حرارت 6 اعشاریہ 4 ڈگری سیلسیوس ریکارڈ کیا گیا۔

جموں میں آج دن کا زیادہ سے زیادہ درجہ حرارت 31 اعشاریہ 5 ڈگری سیلسیوس جبکہ کل رات کا کم سے کم درجہ حرارت 16 اعشاریہ 8 ڈگری سیلسیوس تھا۔

سرینگر میں کل طلوع آفتاب صبح 6 بجکر 43 منٹ پر اور غروب آفتاب شام 5 بجکر 46 منٹ پر ہو گا۔

اسکے ساتھ ہی خبروں کا یہ بلٹن ختم ہوا۔

خبروں کا اگلا بلٹن آکاشوانی سے

کل صبح 7 بجکر 45 منٹ پر کشمیری میں نشر ہو گا۔

مہمیں دیجئے اجازت// خدا حافظ